



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 25/K7/2014
Data:	Il-Ġimgħa 19 ta' Diċembru 2014
Post:	Uffiċċju Amministrattiv Pjazza Menqa, Msida
Hin:	5.30 p.m.

Preżenti:	Sindku	Sna Margaret Baldacchino Cefai
	Kunsilliera	Sna Romina Galea Sur Alan Abela Wadge Sur Lino Bartolo Sur Charles Selvaggi Sur Maurice Agius Is-Sur Emanuel Brincat Is-Sur Matthew Agius
	Segretarju Eżekuttiv:	Sna Marita Portelli
	Skuzat	Dr Alex Sciberras Is-Sur Matthew Mangion

AĠENDA

Il-Kunsill mexa fuq l-avviż li ġie ppubblikat it-Tnejn 15 ta' Diċembru, 2014. L-Aġenda kienet hekk:

1. **Approvazzjoni tal-Minuti tas-Seduta 24/K7/2014**
2. **Materji mill-Minuti**
3. **Korrispondenza**
4. **Approvazzjoni tal-pagamenti tal-Kontijiet**
5. **Kumitat Amministrattiv tas-Swatar**
6. **Kommunikazzjoni minn Laqghat li saru**
7. **Affarijiet ohra jekk urgenti**
8. **Aġġornament**

Seduta Numru 25/14

- 1251** **Is-Sindku fethet il-laqgha b'talba lis-San Ġużepp.**
- 1** **Approvazzjoni tal-Minuti tas-Seduta 24/K7/2014**
- 1252** **Materja 1210: Is-Sur Emanuel Brincat qal li meta s-Sindku ghamlet referenza għall-Kumitat tan-Nursery huwa kien wieġeb li hu qatt ma kien fil-Kumitat ta' din l-ghaqda. Fuq l-istess materja s-Sur Abela Wadge qal li huwa għandu l-kariga ta' Viċi President fil-Kumitat tal-futbol sa' Mejju li ġej pero' qal li ma jistax jivvota.**
- 1253** **Materja 1212: Is-Sur Brincat qal li huwa qal li fejn hemm is-‘soft areas’ issir gradilja mad-dawra tas-siġar u li bejn is-siġar jsir il-konkos. Qal ukoll li fuq il-fence importanti li l-Kunsill jara li ssir xibka tal-konkos.**
- 1254** **Is-Sur Bartolo qal li f'din il-materja hu kien semma ukoll, u inġhata l-approvazzjoni tal-Kunsill li jintalbu kwotazzjoni, għal sett siġġijiet tas-Sala tal-Kunsill.**
- 1255** **Il-minuti ġew approvati b'dawn il-korrezzjonijiet.**
- 2** **Materji mill-Minuti**
- 1256** **Il-Kunsill issospenda din il-parti ta' l-Aġenda u qabel li l-Materji minn dawn il-minuti ser jiġu diskussi fil-laqgha li jmiss.**

- 1257 Is-Sindku informat lill-Kunsill li hi rċiviet imejl minghand l-Ispettur Ransley li kien qed imexxi l-każ ta' libell kontra persuna li kiteb xi kummenti fuq Facebook fuq 'commission' li jiehu 'min hu responsabbli' fil-Kunsill fir-rigward ta' l-iskart. Is-Sindku qalet li s-Sur Zahra kien kiteb b'mod pożittiv fuq il-Facebook meta tnehhew il-BIS, pero' ma skużax ruhu uffiċjalment. Sar qbil li meta jirritorna mis-safar is-Sur Żahra ghandu jikteb l-ittra u l-Kunsill itellaghha fuq Facebook.
- 1258 Is-Sur Maurice Agius saqsa fuq l-ittra tal-MUSEUM u ġie nformat li ntbaghtet risposta.
- 1259 Is-Sur Bartolo saqsa fuq l-Ambaxxatur taż-Żgħażaġh u ġie nformat li kemm tintela l-formola tal-konsent biex tkun tista tintbaghat id-Dipartiment.
- 1260 41/1463 – Saret diskussjoni fuq l-imejl mit-TM fejn talbu lista ta' toroq li jridu jsiru għal l-ewwel darba. Il-Kunsilliera ġew informati, li wara diskussjoni li saret magħhhom bl-imejl, it-TM ġew informati fuq diversi toroq, jew partijiet ta' toroq li għandhom bżonn isiru għall-ewwel darba. Intqal ukoll li għandha tintbaghat 'update' biex jiżdiedu Triq Sant Andrija, Triq is-Sarg (il-parti tad-Dead End) u l-aħħar parti ta' Sqaq it-Torri.
- 1261 41/1487 – Il-Kunsill ġie informat li hemm każ pendent l-qorti dwar hsara li saret minhabba f'pothole fi Triq H Calleja Schembri.
- 1262 41/1470 – Is-Sur Maurice Agius saqsa fuq l-ittra fuq Triq San Gwann ta' L-Gharar u ntqal li kien qed isir ilment minhabba l-parġegġ fiż-żona.
- 1263 Is-Sur Brincat qal li hu bagħat żewġ imejls fis-17 ta' Diċembru pero' mhumix imniżżlin mal-korrispondenza. Is-Segretarju għandha tiċċekkja ma' l-iskrivana li tiehu nota tal-korrispondenza.
- 1264 41/1474 – Il-Kunsill irċieva ittra minghand il-Kumitat tal-Banda. Inqrat l-ittra mis-Sindku. Is-Sur Abela Wadge saqsa jekk ikunx hemm statistiċi uffiċċjali ta' min ikun qed jsegwi l-laqqha tal-Kunsill 'online'. Is-Sur Brincat talab kopja ta' l-ittra. Is-Sur Selvaggi talab li terġa tinqara l-parti tal-minuti li tikkonċerna din il-materja. Minuta 1210 reġghet inqrat. Is-Sur Matthew Agius qal li mportanti li min iħoss li jkollu xi tip ta' kunflitt ta' interess jressaq din għall-attenzjoni tal-Kunsill huwa stess. Is-Sur Alan Abela Wadge talab li jkun jaf l-

ammont ta' flus li ntuzaw mill-Kunsill f'parteċipazzjoni ta' attivitajjiet ma' l-Ghaqda tal-Banda u ma' ghaqdiet ohra. Is-Sur Bartolo talab lill-Kunsill biex minn issa l-quddiem jekk talba ma tkunx giet minghand is-Segretarju tal-Kumitat tal-Banda din tiġi nrorata. Qal li s-Segretarju tal-Kumitat tal-Banda għandu jikkommunika dan mal-membri tas-Sotto Kumitati fi hdan l-Ghaqda. Is-Sur Selvaggi qal li mportanti li jinghata rendikont ta' kemm ipparteċipa l-Kunsill f'attivitajjiet ma' l-ghaqdiet lokali u qal li mhux qed jitlob din l-informazzjoni ghax jahseb li l-Kunsill m'ghandux jalloka fondi għal dawn it-tip ta' attivitajjiet ma' l-ghaqda tal-Banda. Intqal li bir-raġun li għall-Ghaqda tal-Banda jkun ġie allokati ammont akbar ta' flus minhabba l-ammont ta' attivitajjiet varji li jorganizzaw. Is-Sur Matthew Agius qal li importanti li l-Kunsill iżomm rendikont anke minhabba li jekk jkun hemm xi ghaqda ġdida l-Kunsill dejjem irid jara li jkun f'pożizzjoni li jorganizza attivitajjiet ohra mingħajr ma jaqbeż il-baġit li hu allokati għal dawn it-tip ta' attivitajjiet soċjali. Is-Sur Selvaggi saqsa jekk l-Ghaqda tal-Banda gietx mgharfa bil-kitba bid-deċiżjoni tal-Kunsill. Is-Sindku qalet li hi nformat lil President ta' l-Ghaqda bil-fomm minhabba li kienu qed jistennew risposta urġenti. Is-Sur Bartolo talab li johroġ mill-laqgħa iżda l-Kunsilliera qablu li ma kellux għalfejn johroġ. Is-Sur Matthew Agius qal li qed jaraha stramba li fl-ittra nkitbet li semgħu l-laqgħa fuq l-internet, qal li qisu qed jipprovaw wisq jiġġustifikaw kif saru jafu l-informazzjoni. Is-Sur Brincat qal li hu ma semmiex 'commission', caħad dak li hemm miktub fl-ittra u dak li hemm miktub fil-minuta u jiċħad ukoll li qatt semma l-kelma 'commission'. Is-Sur Brincat talab ukoll li jinghata kopja tal-Kuntratt li bih qed iqabbd u s-servizz ta' persuna biex jghajjat lill-Bandisti. Is-Sur Matthew Agius saqsa jekk ġiex approvat l-ammont li bih il-Kunsill ser jipparteċipa f'din l-attivitajja u ġie nformat li l-Kunsill kien lest li jalloka €200. Is-Sur Matthew Agius issekonda din il-mozzjoni minhabba li jahseb li jekk il-Kunsill ser jidhol f'kollaborazzjoni ma' xi ghaqda għandu dritt ikun jaf kif qed joperaw. Is-Sur Abela Wadge qabel. Is-Sindku qalet li l-Kunsill frekwentament jiehu sehem f'attivitajjiet b'kollaborazzjoni m'ghaqdiet Misidjani, anke dawk politiċi ta' l-Imsida, u qatt ma ntalbet din l-informazzjoni. Qalet li dejjem rajna li l-attivitajja tkun wahda tajba għall-lokali, bi prezzijiet raġjonevoli u ngħatu l-appoġġ tal-Kunsill. Is-Sur Matthew Agius qal li jaqbel li m'ghandux jintalab il-kuntratt tal-bar (ghax m'ghandux x'jaqsam fl-attivitajja) imma minhabba li dan il-kuntratt jirregola l-ispejjeż li hemm involuti f'din l-attivitajja, u anke ġie msemmi fl-ittra, ma jarax għalfejn il-Kunsill m'ghandux jinghata kopja tal-ftehim. Il-Kunsill qabel li għandu jintalab kopja tal-Kuntratt.

- 1265 Il-Pagamenti tal-Kunsill tressqu għall-approvazzjoni tal-Kunsill.
- 1266 Is-Sur Maurice Agius saqsa fuq Pagament numru 42 u ġie nformat li din kienet qasrija zejda li kellha tiġi ordnata għal hdejn il-Kunsill minhabba li il-Kunsill kien ordna 36 qsari u l-haddiema taqbu 37 toqob.
- 1267 Is-Sur Maurice Agius saqsa ukoll minhabba t-taxxa li jhallsu l-Kunsilliera fuq l-onorarja li jieħdu l-Kunsilliera. Hu qal li jinqatgħa 20% taxxa imbagħad jerġa jiġi ntaxxat fuq id-dhul tiegħu.
- 1268 Il-pagamenti ġew approvati.
- 5 Kumitat Amministrattiv Swatar
- 1269 Din il-parti ta' l-aġenda ġiet sospiża minhabba li s-Sur Mangion kien skużat.
- 6 Affarijiet Ohra Jekk Urgenti
- 1270 Sar qbil li ser jiġu ordnati 8 djarji tal-Kunsill mingħajr l-isem ta' kull Kunsillier.
- 1271 Is-Sur Matthew Agius talab li sal-laqgħa li jmiss ikollu risposta fuq it-talba li għamel għal titjib ta' bankini fiż-żona ta' l-Universita'.
- 1272 Is-Sur Matthew Agius talab li l-Kunsill jingħata nformazzjoni fuq l-ammont ta' riċiklaġġ li qed jingabar bis-sistema l-ġdida meta kkumparat ma' l-ammonti tas-sena li għaddiet fl-istess żminijiet.
- 1273 Is-Sur Charles Selvaggi saqsa x'qed jiġri minhabba li skart riċiklat qed jinħareġ nhar ta' Ġimgħa xorta. Is-Sindku informatu li l-ewwel darba saret dawra żejda biex jingabar ir-riċiklaġġ. Intqal li l-Greenpak reġġhu marru fid-djar ta' dawk li harġu r-riċiklaġġ barra biex jinformawhom bit-tibdil. Is-Sur Maurice Agius qal li l-Greenpak suppost għandhom jerġġhu jmorru għand min ma sabuħx id-dar biex jkellmu r-residenti dwar it-tibdil. Hu qal li hekk kien il-ftehim magħhom.
- 1274 Is-Sur Matthew Agius xtaq jieħu l-opportunita' biex jinforma lill-Kunsill li hu qed jaħdem mal-GRTU pero' ried jagħmilha ċara li ma għandu l-ebda konnessjoni mal-Green MT peress li mhux involut fit-tmexxija ta' l-istess GRTU.

- 1275 Is-Sur Brincat qal li hemm xi kaptelli miksura fi Triq Guze Ellul Mercer. Is-Sur Demarco ser jiġi nformat biex jiehu r-ritratti.
- 1276 Is-Sur Bartolo informa lil Kunsill li l-kalendarju ta' din is-sena li ġejja ha jkollu ndikat il-ġranet li fih jinhareġ iż-żibel, ir-riċiklaġġ, eċċ. Hu qal li jibda jitqassam il-ġimgha d-diehla.
- 1277 Is-Segretarju resqet talba ta' Rachel Aquilina and Mirane Camilleri biex imexxu 96 siegħa ta' Leave kull wiehied għas-sena 2015. It-talba tagħhom ġiet approvata.
- 1278 Is-Sur Maurice Agius fakkar li fi Triq D'Argens kantuniera ma Triq it-Tabib Naudi (hdejn tal-Battries) kellu jsir xi xogħol biex ma jibqgħax jingabar l-ilma fil-kantuniera. Sar qbil li ser isir xi tarmak.
- 1279 Is-Sur Bartolo qal x-xogħol li għamlu t-TM sewa biex titneħħa dik il-benniena fit-triq ta' quddiem il-Kunsill. Issa pero' hemm hofra kbira hdejn it-Traffic Lights, fi Triq il-Wied, fejn qed iżżomm hafna ilma.
- 1280 Is-Sur Matthew Agius tkellem fuq il-problemi li qed jiffaċċjaw ir-residenti fi Triq Victor Denaro u Triq l-Isqof Caruana minhabba l-immigranti u l-iskart li qed jinhareġ. Qal li hemm bżonn nitkellmu mat-tmexxija l-ġdida tal-Pulizija fl-lmsida.
- 1281 Is-Sur Selvaggi talab għal-rendikont ta' fejn marru l-Wardens fl-lmsida u x'citazzjonijiet inhargu.
- 7 Agġornament
- 1282 Il-laqgħa ġiet agġornata fis-18:56.
- 1283 Sar qbil li l-laqgħa li jmiss issir fl-20 ta' Jannar.

Approvati Illum _____

Margaret Baldacchino Cefai
Sindku

Marita Portelli
Segretarju Eżekuttiv